

వాస్తవ నేను

తెలుగు దిన పత్రిక

ప్రతి సిరా చుక్కలో - వాస్తవం పక్కా...

సంపుటి : 3 సంఘిక : 285 సోమవారం 23 ఫిబ్రవరి 2026 పేజీలు : 8 వెల : 5/-

News Portal Designing
Epaper Designing &
Web Hosting

Vn Media

+91 8099779988

vntelugudaily@gmail.com

Published from Adilabad, Circulated by Hyderabad, Rangareddy, Medak, Sangareddy, Siddipet, Nalgonda, Medchal Malkajgiri


రేవంత్ రెడ్డికి బీజేపీ భయం పట్టుకుంది

బీజేపీ రాష్ట్ర అధ్యక్షుడు రాంచందర్ రావు.



హైదరాబాద్

తెలంగాణ ముఖ్యమంత్రి రేవంత్ రెడ్డికి బీజేపీ భయం పట్టుకుందని ఎద్దేవా చేశారు పార్టీ రాష్ట్ర అధ్యక్షుడు రాంచందర్ రావు. కామారెడ్డిలో బీజేపీకి చెల్లిన పదవి రాకుండా చేశారని రాంచందర్ రావు ధ్వజమెత్తారు. ప్రజాహక్కులను కాంగ్రెస్ ప్రభుత్వం కాలరాస్తుందని మండిపడ్డారు. బొల్లారం పీఎస్ నుంచి రాంచందర్ రావును విడుదల చేశారు. కామారెడ్డికి వెళ్లకూడదన్న షరతులతో ఆయన్ను విడుదల చేశారు పోలీసులు. అనంతరం రాంచందర్ రావు మీడియాతో మాట్లాడుతూ.. కాంగ్రెస్ ప్రభుత్వంపై విమర్శలు గుప్పించారు. ఇదిలా ఉంచితే, నేడు చలో కామారెడ్డికి తెలంగాణ బీజేపీ పిలుపునిచ్చిన సంగతి తెలిసిందే. దాంతో రాంచందర్ సహా, ముఖ్య నేతల ఇళ్ల దగ్గర పోలీసులు మోహరించి వారిని కామారెడ్డి వెళ్లకుండా అడ్డుకున్నారు. ముందస్తు అరెస్టులు చేశారు. ఈ క్రమంలోనే రాంచందర్ రావును బొల్లారం పీఎస్ కు తరలించారు.



కాంగ్రెస్ 'నగ్గు' రాజకీయాలు చేయాల్సిన పనేంటి?

- దేశంలోనే వేగవంతమైన మెట్రో... మీరల్లో ప్రారంభించిన ప్రధాని మోదీ
- గంటకు 120 కిలోమీటర్ల గరిష్ట వేగంతో ప్రయాణించనున్న మెట్రో
- సమో భారత్ రైలు సేవలను కూడా ప్రారంభించిన ప్రధాని మోదీ
- పూర్తిస్థాయిలో అందుబాటులోకి వచ్చిన ఢిల్లీ-మీరట్ ఆర్ఆర్టీఎస్ కారిడార్
- ఈ మెట్రో గంటకు గరిష్టంగా 120 కిలోమీటర్ల వేగంతో ప్రయాణిస్తుంది
- ఈ మీరట్ మెట్రో దేశంలోనే అతి వేగవంతమైన మెట్రో వ్యవస్థగా నిలిచింది

నీళ్ల విషయంలో

రాజకీయాలొద్దు

- వచ్చే రెండు, మూడేళ్లలో ప్రాజెక్టులన్నింటినీ పూర్తి చేస్తాం
- దేవదుల ప్రాజెక్టును పరిశీలించిన సీఎం రేవంత్ రెడ్డి
- ప్రాజెక్టు పరిశీలన అనంతరం పనుల పురోగతిపై అధికారులతో సీఎం సమీక్ష
- గోదావరి జలాల వివాదం కొన్నాళ్లుగా రాజకీయరంగం పులుముకుందని వ్యాఖ్య



ములుగు

గోదావరి జలాల వివాదం కొన్నాళ్లుగా రాజకీయరంగం పులుముకుం దని ముఖ్యమంత్రి రేవంత్ రెడ్డి అన్నారు. గడిచిన పదేళ్లలో ప్రాజెక్టులు పూర్తి చేసి ఉంటే ఇప్పుడు వివాదమే ఉండేది కాదని అభిప్రాయ వ్యక్తం చేశారు. ములుగు జిల్లా కన్యాయగుండె మండలం తుపాకులగుండె వద్ద దేవదుల ప్రాజెక్టును పరిశీలించిన అనంతరం రేవంత్ రెడ్డి మాట్లాడారు. ఈ సందర్భంగా బీఆర్ఎస్ పై ఆయన పలు విమర్శలు గుప్పించారు. వచ్చే రెండు మూడేళ్లలో ప్రాజెక్టులన్నింటినీ పూర్తి చేయాలని కృత నిశ్చయంతో ఉన్నామని రేవంత్ రెడ్డి తెలిపారు. గత ప్రభుత్వ హయాంలో ఒక్క కాళేశ్వరం ప్రాజెక్టు మీదే రూ.1.10 లక్షల కోట్లు ఖర్చు చేయడం వల్ల మిగతా వాటికి, భూ సేకరణకు తీవ్రంగా నిధుల కొరత ఉందని తెలిపారు. రూ.6వేల కోట్ల అంచనాతో మొదలుపెట్టిన దేవదుల ప్రాజెక్టు ఇవాళ రూ.18 వేలకోట్ల నిధులు అవసరమైన స్థితికి - మగతా3లో

కొత్త నేతలను వెతికే పనిలో కాంగ్రెస్

- వచ్చే అసెంబ్లీ ఎన్నికలపై ఇప్పటి నుంచే ఫోకస్
- వరుసగా సాధిస్తున్న రాజకీయ విజయాలు, పాలనాపరమైన సంస్కరణలపై కాంగ్రెస్ అధిష్టానం ప్రత్యేక దృష్టి
- రాష్ట్రంలో ప్రభుత్వం ఏర్పడిన తర్వాత జరిగిన అసెంబ్లీ ఉపఎన్నికలు, గ్రామ పంచాయతీ, మున్సిపల్ ఎన్నికల్లో పార్టీ ఘన విజయం సాధించడం వల్ల ఏఐసీసీ అగ్రనాయకత్వం హర్షం
- పదివేల కంటే ఎక్కువ ఓట్ల తేడాతో ఓడిపోయిన వారిని ఇన్ ఛార్జ్ బాధ్యతల నుంచి తప్పించాలని హైకమాండ్ ఆదేశాలు



హైదరాబాద్

తెలంగాణలో కాంగ్రెస్ ప్రభుత్వం పక్కాలు చేపట్టిన తర్వాత నుంచి వరుసగా సాధిస్తున్న రాజకీయ విజయాలు, పాలనాపరమైన సంస్కరణలపై కాంగ్రెస్ అధిష్టానం ప్రత్యేక దృష్టి పెట్టింది. రాష్ట్రంలో ప్రభుత్వం ఏర్పడిన తర్వాత జరిగిన అసెంబ్లీ ఉపఎన్నికలు, గ్రామ పంచాయతీ, మున్సిపల్ ఎన్నికల్లో పార్టీ ఘన విజయం సాధించడం వల్ల ఏఐసీసీ అగ్రనాయకత్వం హర్షం వ్యక్తం చేసింది. ముఖ్యమంత్రి రేవంత్ రెడ్డి నాయకత్వంలోని మంత్రుల బృందం ఢిల్లీలో పార్టీ అధ్యక్షుడు మల్లికార్జున ఖర్గే, రాహుల్ గాంధీ, కేసీ వేణుగోపాల్ తో భేటీ అయ్యారు. రాష్ట్రంలో చేపట్టబోయే

భవిష్యత్ కార్యచరణపై సుదీర్ఘంగా చర్చించారు. ఈ సందర్భంగా వచ్చే అసెంబ్లీ ఎన్నికలపై కూడా ఫోకస్ పెట్టినట్లు స్పష్టం చేసింది. పదివేల కంటే ఎక్కువ ఓట్ల తేడాతో ఓడిపోయిన వారిని ఇన్ ఛార్జ్ బాధ్యతల నుంచి తప్పించాలని ఆదేశించారు. తెలంగాణలో గత రెండేళ్లలో పార్టీ సాధిస్తున్న పురోగతిని సమీక్షించడానికి ముఖ్యమంత్రి, మంత్రులు, పీసీసీ అధ్యక్షుడిని ఢిల్లీకి పిలిపించిన అధిష్టానం, దాదాపు రెండు గంటలపాటు లోతైన చర్చలు జరిపింది. జూబ్లీహిల్స్ ఉపఎన్నిక మొదలు కొని ఇటీవల ముగిసిన స్థానిక సంస్థల ఎన్నికల వరకు కాంగ్రెస్ సాధించిన ఫలితాల పట్ల మల్లికార్జున ఖర్గే, రాహుల్ గాంధీ సంతృప్తి వ్యక్తం - మగతా3లో

ప్రజల ఆస్తులపై రేవంత్ కన్నుపడింది



- మూసీ పేరిట కాంగ్రెస్ రియల్ ఎస్టేట్ వ్యాపారం చేస్తోంది
- మాజీ మంత్రి, బీఆర్ఎస్ ఎమ్మెల్యే హరీష్ రావు
- "కేసీఆర్ కు మధు పార్క్ రిడ్జ్ అపార్ట్ మెంట్ కు ప్రత్యేక అనుబంధం ఉంది."



డిజిటల్ మోసాల బారిన పడొద్దు

- బ్యాంకు ఖాతాల పాస్ వర్డ్ల తరుచుగా మార్చండి
- కెప్టెన్ అవ్ డేట్, రీ కెప్టెన్ చేసేందుకు చిరాకు పడొద్దు
- బ్యాంకు ఖాతాల భద్రత కోసం ఈ ప్రక్రియ
- 131వ మన్ కీ బాత్ లో ప్రధాని మోదీ



ట్రంప్ మాస్టర్ ప్లాన్: ఖమేనీ, ఆయన కుమారుడిని లంతం చేసేలా వ్యూహం!

- ఇరాన్ సుల్తాన్ లీడర్స్ లక్ష్యంగా చేసుకున్న అమెరికా
- మధ్యప్రాచ్యంలో భారీగా అమెరికా సైనికుల మోహరింపు
- చర్చలకు సిద్ధం.. యుద్ధానికి సై అంటున్న ఇరాన్
- పరిమిత దాడుల ఆలోచనలో ఉన్నానన్న డొనాల్డ్ ట్రంప్
- పూర్తిస్థాయి యుద్ధానికి దారితీయొచ్చని నిపుణుల హెచ్చరిక

'భారత ప్రతిభను ఇతర దేశాలకు ధారపోస్తున్నాం'



తమిళనాడు అసెంబ్లీ ఎన్నికలు విజయ్ ఎక్కడించి పోటీ చేయాలో చెబుతున్న కార్యకర్తలు

- 2026 ఎన్నికల్లో పెరంబూరు నుంచి పోటీ చేయాలంటూ విజ్ఞప్తి
- చెన్నైలో జరిగిన సమావేశంలో ఏకగ్రీవంగా తీర్మానించిన టీవీకే కార్యకర్తలు
- డీఎంకేకు చెన్నై కోట కాదంటూ సవాల్ విసిరిన పార్టీ నేతలు
- ఉత్తర చెన్నైపై దృష్టి సారించిన తమిళగ వెట్టి కళగం



తమిళనాడులో భారీ ఉగ్ర కుట్ర భగ్నం

- ఎనిమిది మంది అరెస్టే
- ఐఎన్ఐ, బంగ్లాదేశ్ లింకులు
- దేశంలో ఉగ్రవాదికి ప్లాన్ ను భగ్నం చేసిన పోలీసులు
- ఎనిమిది మంది అరెస్టే



ఆ ఒక్కరూ ఎవ్వరు...

హైదరాబాద్ : తెలంగాణలో ఖాళీ అవుతున్న రెండు రాజ్యసభ స్థానాలకు కేంద్ర ఎన్నికల సంఘం షెడ్యూల్ విడుదల చేసింది. ఈ నెల 26న నోటిఫికేషన్ విడుదల కానుండగా, మార్చి 16న పోలింగ్ జరగనుంది. ప్రస్తుతం కాంగ్రెస్ తరఫున ప్రాతినిధ్యం వహిస్తున్న అభిషేక్ మను సింఘ్వితో పాటు, బీఆర్ఎస్ నభ్యుడు కె.ఆర్. సురేష్ రెడ్డి పదవీకాలం ముగియనుంది. దీంతో కాంగ్రెస్ పార్టీలో ఈ రెండు స్థానాల కోసం పోటీ ప్రారంభమయింది. ఇప్పటి వరకూ సీనియర్ నేతలను పట్టించుకోలేదని, ఈసారిగా పార్టీ విధేయులకు రాజ్యసభ స్థానాలను ఇవ్వాలన్న డిమాండ్ ఎక్కువగా వినపడుతుంది. పదేళ్ల తర్వాత కాంగ్రెస్ ప్రభుత్వం అధికారంలోకి వచ్చినా పార్టీకోసం కష్టపడిన వారికి ఇప్పటి వరకూ ఛాన్స్ ఇవ్వకపోవడాన్ని తప్పు పడుతుంది. శాసనసభలో ప్రస్తుత పార్టీల బలబలాలు పరిశీలిస్తే, అధికార కాంగ్రెస్ పార్టీ ఈ రెండు స్థానాలను సునాయంగా కైవసం చేసుకునేలా కనిపిస్తోంది. రాజ్యసభ ఎన్నికల గెలుపు లెక్కల ప్రకారం, రెండు స్థానాలు ఖాళీగా ఉన్నప్పుడు ఒక్కో అభ్యర్థి గెలవడానికి దాదాపు 40 నుంచి 41 మొదటి ప్రాధాన్యత ఓట్లు అవసరం. అసెంబ్లీలో కాంగ్రెస్కు ఉన్న 64 మంది స్వతంత్ర ఎమ్మెల్యేలతో పాటు, ఇతర పార్టీల నుండి చేరిన వారితో కలిపి మొత్తం బలం 75 చాటడంతో, ఇద్దరు అభ్యర్థులను గెలిపించుకోవడానికి అవసరమైన 82 ఓట్లకు కాంగ్రెస్ అత్యంత సమీపంలో ఉంది. మజ్లీస్ మద్దతు ఎటువంటి కాంగ్రెస్ పార్టీకే లభిస్తుంది. అందుకే రెండు స్థానాలను కాంగ్రెస్ కైవసం చేసుకుంటుంది ప్రధాన ప్రతిపక్షం బీఆర్ఎస్ పరిస్థితి ఈ ఎన్నికల్లో కొంత ఇబ్బందికరంగానే ఉంది. ఆ పార్టీకి ప్రస్తుతం ఉన్న 27 మంది ఎమ్మెల్యేల సంఖ్యబలం ఒక



సీటు గెలవడానికి కూడా సరిపోదు. ఎనిమిది మంది ఎమ్మెల్యేలు ఉన్న బీజేపీ ఓటింగ్ కు హాజరు కాకపోవచ్చు. పైగా, రెండో ప్రాధాన్యత ఓట్ల విషయంలోనూ అధికార పక్షానికే స్పష్టమైన ఆధిక్యం ఉండటంతో బీఆర్ఎస్ అభ్యర్థిని నిలబెట్టినా పోటీ ఇవ్వడం కష్టమే. కాంగ్రెస్ అధిష్టానం ఒక సీటును జాతీయ స్థాయి నేతకు, మరో సీటును సామాజిక సమాకరణాల దృష్ట్యా రాష్ట్ర స్థాయి నేతకు కేటాయించే

అవకాశం ఉంది. అయితే ఆ ఒక్క సీటు ఎవరికి అప్పటి ఇంకా తెలీదు. జగ్గరెడ్డి మాత్రం వీసెస్ కు, కుసుమ కుమార్ లకు ఇవ్వాలంటూ ఢిల్లీకి బయలుదేరి వెళ్లారు. అయితే పార్టీ ధవిష్టత ప్రయోజనాలు, రాజకీయ సమీకరణాలను దృష్టిలో పెట్టుకుని అభ్యర్థుల ఎంపిక జరుగుతుందని అంటున్నారు. మరి ఆ ఒక్కరు ఎవరో?

నక్షత్రాలు, చల్లని గాలులను ఆస్వాదిస్తూ..

ఇంట్లో కూర్చుని స్మార్ట్ఫోన్లో లేదా టీవీలో ఓటీటీ చూడటం ఈ రోజుల్లో సర్వసాధారణమైపోయింది. అయితే చల్లని గాలుల నడుమ మిణుకుమిణుకుమంటూ మెరిసే నక్షత్రాలు, ఆహ్లాదకరవాతావరణంలో ఫ్రెండ్స్ తో కలిసి సినిమా చూస్తుంటే అది జీవితంలో అది మరపురాని అనుభూతి. సరిగ్గా ఇలాంటి మూవీ థియేటర్ ట్రెండింగ్ ప్రస్తుతం హైదరాబాద్? నగరంలో వేగంగా పుంజుకుంటోంది. వీకెండ్స్ లో, సెలవురోజుల్లో ఈ విధంగా సినిమా చూసేందుకు, బంధుమిత్రులతో గడిపేందుకు నగరవాసులు ఆసక్తి చూపిస్తున్నారు. అసలేంటి వీటి ప్రత్యేకతలు? ప్రజల నుంచి వీటికి ఆదరణ ఎలా ఉంది తదితర విషయాలను ఇప్పుడు తెలుసుకుందాం. కొత్త వాతావరణంలో గడపాలనుకునేవారికి ఉదయం లేచిన దగ్గర నుంచి రాత్రి నిద్రించే వరకు ఉరుకుల పరుగుల జీవితంలో అలా కాస్తా కొత్త వాతావరణంలో సేదదీరాలనుకునేవారు ఎక్కువగా ఓపెన్? మూవీ థియేటర్లకు హాజరవుతున్నారు. 30 నుంచి 300 మంది కూర్చోగలిగే సామర్థ్యమున్న హోటళ్లు, పార్కుల్లో బహిరంగ ప్రదేశాల్లో సౌకర్యవంతమైన సీటింగ్, ఆహార పానీయాలను అందిస్తున్నారు. బాలీవుడ్, హాలీవుడ్, టాలీవుడ్ చిత్రాల నుంచి క్లాసిక్, రొమాంటిక్ సినిమాలను ప్రదర్శిస్తున్నారు. హైదరాబాద్ లో ఇప్పుడు ఇదే ట్రెండ్ : సినిమా చూస్తున్నప్పుడు అకస్మాత్తుగా వర్షం పడితే ముందుగా విధించుకున్న షరతుల ప్రకారం వాయిదా వేస్తారు. తరవాత ఏం చేయాలనేది నిర్ణయిస్తారు. ఇంట్లో వివాహ శుభకార్యం, ఆఫీసులో గెట్-టు గెడర్లకు ఆరుబయట సినిమాను ప్రదర్శించాలనుకుంటే తగిన రుసుము తీసుకుని ఏర్పాట్లు చేస్తున్నారు. జూబ్లీహిల్స్, మాదాపూర్, హైటెక్ సిటీ, గచ్చిబౌలి ప్రాంతాల్లో శని, ఆదివారాల్లో ప్రదర్శనలు నిర్వహిస్తూ ఐటీ ఉద్యోగులను ఆకట్టుకుంటున్నారు. ఇటీవల కాలంలో వీటికి ఆదరణ పెరుగుతోంది. ప్రైవేటు స్ట్రీనింగ్ సైతం : బర్ఫ్ కార్మికమం, వివాహ వేడుకలు ఉంటే ప్రైవేటు స్ట్రీనింగ్ లకు అవకాశాన్ని కల్పిస్తున్నారు. కనీసం 30-50 మంది చూపరులు ఉంటేనే అనుమతిస్తున్నారు. ఆయా నిర్వాహక సంస్థల వెబ్ సైట్ లో



వివరాలను నమోదు చేస్తే వారే ఏర్పాట్లు చేస్తారు. ఇటీవల కాలంలో కొన్ని సంస్థలు తమ ఉద్యోగులకు ఇలాంటి ఎన్క్లవ్ లోని స్పాట్స్ ను అందించేందుకు ప్రైవేటు స్ట్రీనింగ్ లను బుక్ చేస్తున్నట్లుగా నిర్వాహకులు చెబుతున్నారు. హైదరాబాద్? నగరంలో వీటికి ప్రస్తుతం మంచి ఆదరణ లభిస్తోంది. "ఆరుబయట సినిమా ప్రదర్శనకు వీకెండ్స్ లో ఉద్యోగులు ఎక్కువగా ఆసక్తి చూపిస్తున్నారు. ఇప్పటి వరకు కాపీషాపులు, పార్కులు లాంటి ప్రదేశాల్లో ఏర్పాటు చేస్తున్నాం. ఒక వేల ఇంటివద్దకే కావాలంటే దానికి ప్రత్యేకమైన ధరతో అందుబాటులో ఉంచుతున్నాం"- పి.విష్ణు, ఓ సంస్థ నిర్వాహకులు

ఇవీ ప్రయోజనాలు : వీకెండ్స్ లో కుటుంబ సభ్యులు, బంధుమిత్రులతో కలిసి సినిమా చూసే అవకాశం.

ప్రకృతి ఒడిలో, చల్లని గాలుల మధ్య సినిమా చూసే భిన్నమైన అనుభూతి పాత రోజుల నాటి అనుభూతిని కలిగిస్తుంది. ప్రశాంతమైన వాతావరణంలో సినిమా వీక్షించే సౌలభ్యం కొన్ని చోట్ల ప్రైవేటు స్ట్రీనింగ్ సైతం అందుబాటులోకి పెట్టి, ఇతర ప్రత్యేక సంరక్షణల్లో ఇంటి వద్దనే ఓపెన్ మూవీ థియేటర్ ఏర్పాటు చేసే అవకాశం అనుబంధానం పెంపొందిస్తుంది షరతులు వర్తిస్తాయే : అయితే ప్రైవేటు స్ట్రీనింగ్ విషయంలో కొన్ని నిబంధనలు పాటించాల్సి ఉంటుంది. ప్రభుత్వం జారీ చేసిన ఏదైనా గుర్తింపు కార్డును తమ వెంట తీసుకువెళ్లాల్సి ఉంటుంది. వేదిక వద్ద నిబంధనలు పాటించాలి. అలస్యంగా వచ్చినట్లయితే లోనికే ప్రవేశం ఉండదు. హెల్మెట్లు, లీబర్స్, మారణాయుధాలు, సంగీత వాయిద్యాలు లాంటి వాటిని తమ వెంట తీసుకువెళ్లరాదు. ఏ కార్యక్రమమైనా ప్రభుత్వం నిర్దేశించిన నిబంధనల ప్రకారం సదుచిత్యాన్ని ఉంటుంది.

కాంగ్రెస్ అగ్నిపరీక్ష గా ఐదు రాష్ట్రాల ఎన్నికలు

పశ్చిమ బెంగాల్, కేరళ, తమిళనాడు, అసోం, పుదుచ్చేరి అసెంబ్లీ ఎన్నికలు వచ్చే మా?డు నెలల్లో జరగనున్నాయి. చాలా కాలంగా కాంగ్రెస్ పార్టీ గెలుస్తామని అనుకున్న రాష్ట్రాల్లో కూడా ఓడిపోతోంది. రాను రాను ఆ పార్టీ పరిస్థితి దిగజారుతోంది. ఇలాంటి సమయంలో మరో ఐదు రాష్ట్రాల ఎన్నికలు వచ్చాయి. ఈ ఐదు రాష్ట్రాల్లో ముఖముఖి, కూటములుగా తలపడే పరిస్థితులు ఉన్నాయి. జాతీయ స్థాయిలో కాంగ్రెస్ పార్టీ వరుస ఓటములతో సతమతమవుతున్న వేళ, ఈ ఎన్నికలు ఆ పార్టీ ఉనికికి ప్రతిపక్ష కూట బల్యతకు అగ్నిపరీక్షగా మారాయి. పశ్చిమ బెంగాల్ లో మరోసారి తృణమూలే కాంగ్రెస్, బీజేపీ మధ్య ముఖముఖి పోరు నెలకొంది. ముఖ్యమంత్రి మమతా బెనర్జీ నేతృత్వంలోని టీఎంసీ తన సంక్షేమ పథకాలు , బెంగాలీ అస్తిత్వంపై సమృథం పెట్టుకోగా, ప్రభుత్వ వ్యతిరేకత, అవినీతి ఆరోపణలను బీజేపీ తన ప్రధాన అస్త్రాలుగా మార్చుకుంది. ఇక్కడ కాంగ్రెస్, వామపక్షాలతో కలిసి పోటీ చేస్తున్నప్పటికీ, ప్రధాన పోటీ మాత్రం టీఎంసీ-బీజేపీ మధ్య ఉండేలా కనిపిస్తోంది. ముస్లిం ఓట్ల సమీకరణ ఇక్కడ గెలుపోటములను శాసించనుంది. మమతా బెనర్జీ ఎంతో సమృథంగా ఉన్నప్పటికీ.. బీజేపీ కూడా గెలిచి చూపిస్తామన్న ధీమాతో ఉంది. తమిళనాడులో అధికార డీఎంకే కూటమి బలంగా ఉన్నప్పటికీ, నలుడు విజయ స్థాపించిన తమిళగ

వెల్లి కళగం రాకతో రాజకీయ సమీకరణాలు మారుతున్నాయి. అన్నా డీఎంకే తన కోల్పోయిన వైభవాన్ని చాటుకోవాలని చూస్తుంటే, బీజేపీ తన ఓటు బ్యాంకును పెంచుకోవడానికి తీవ్రంగా క్రమిస్తోంది. కాంగ్రెస్ ఇక్కడ డీఎంకేపైనే ఆధారపడాల్సి పరిస్థితి ఉంది. సీట్ల సర్దుబాటు విషయంలో డీఎంకే ఈసారి కఠినంగా వ్యవహరించే అవకాశం ఉండటంతో కాంగ్రెస్కు ఇది సవాలుగా మారింది. త్రిముఖ పోరులో డీఎంకేకు లాభం కలుగుతుందన్న అంచనాలు వస్తున్నాయి. సాధారణంగా కేరళలో ఐదేళ్లకోసారి ప్రభుత్వం మారుతుంది, కానీ గత ఎన్నికల్లో పినరయి విజయన్ ఆ సంప్రదాయాన్ని ట్రేక్ చేశారు. ఇప్పుడు వరుసగా మూడోసారి అధికారం దక్కించుకోవాలని ఎల్ఎంఎఫ్ చూస్తోంది. కాంగ్రెస్ నేతృత్వంలోని యుడిఎఫ్ కి ఇది చాలో రోహ్ లాంటి ఎన్నిక. ఒకవేళ ఇక్కడ కూడా కాంగ్రెస్ ఓడిపోతే, జాతీయ స్థాయిలో ఆ పార్టీ నైతిక స్థైర్యం పూర్తిగా దెబ్బతింటుంది. అటు బీజేపీ కూడా క్రైస్తవ ఓటర్లను ఆకట్టుకుంటూ ఇక్కడ బలపడాలని చూస్తోంది. ప్రయోగా గాంధీ వాయనాద్ నుంచి ఎంపీగా ఉండటంతో గెలుపు సాధించడం ప్రతిష్టాత్మకంగా మారింది. అసోంలో ముఖ్యమంత్రి హిమంత్ బిశ్త్ శర్మ తిరుగులేని నాయకుడిగా ఎదిగారు. అభివృద్ధి , హిందుత్వ నినాదాలతో బీజేపీ మూడోసారి అధికారంపై కన్నేసింది. కాంగ్రెస్ పార్టీ ఇక్కడ

అంతర్గత కుమ్ములాటలతో ఇబ్బంది పడుతోంది. పైగా కీలక నేతలు బీజేపీలో చేరడం ఆ పార్టీకి పెద్ద దెబ్బ. ఏబియూడిఎఫ్ వంటి పార్టీలతో పాటులు కుదిరితేనే కాంగ్రెస్ ఇక్కడ గట్టి పోటీ ఇచ్చే అవకాశం ఉంది, లేదంటే బీజేపీకి మార్గం సుగమం అవుతుంది. పుదుచ్చేరిలో ఎన్. రంగస్వామి నేతృత్వంలోని ఏఐఎన్ఆర్ఎస్ , బీజేపీ కూటమి అధికారాన్ని నిలబెట్టుకోవాలని చూస్తోంది. గతంలో ఇక్కడ కాంగ్రెస్ బలంగా ఉండేది, కానీ నేతల వలసలు ఆ పార్టీని బలహీనపరిచాయి. ఇక్కడ కూడా డీఎంకే మద్దతుతోనే కాంగ్రెస్ తన ఉనికిని చాటుకోవాలని పరిస్థితి ఉంది. చిన్న రాష్ట్రం అయినప్పటికీ, ఇక్కడ గెలుపు కేంద్రంలోని అధికార పార్టీకి ప్రతిష్టాత్మకం. ఈ ఎన్నికలు కాంగ్రెస్ పార్టీకి అత్యంత కీలకం. కేరళలో అధికారం దక్కించుకోలేకపోతే, ఆ పార్టీ కేవలం కొన్ని చిన్న రాష్ట్రాలకే పరిమితమయ్యే ప్రమాదం ఉంది. మరోవైపు, బెంగాల్ , తమిళనాడులో ప్రాంతీయ పార్టీలైన టీఎంసీ, డీఎంకేలు గెలిస్తే, ఇండియా కూటమిలో కాంగ్రెస్ ప్రాధాన్యత తగ్గి, మమతా బెనర్జీ , స్థానిక వంటి నేతలు జాతీయ నాయకత్వం వైపు మొగ్గు చూపే అవకాశం ఉంది. 2029 లోకేసద్ల ఎన్నికలకు ముందు ఈ ఐదు రాష్ట్రాల ఫలితాలు దేశ రాజకీయ గమనాన్ని మార్చునున్నాయి.

నీళ్ల విషయంలో రాజకీయాలొద్దు

-మొదటివేళ తరువాతి

చేరుకుందన్నారు. అన్ని ప్రాజెక్టులపై సమీక్ష చేసి పూర్తి చేయాలని నిర్ణయించామని తెలిపారు. ప్రాజెక్టులు పూర్తి చేసుకుని రాష్ట్రాన్ని సస్యశ్యామలం చేసుకోవాలన్నారు. మేడిగడ్డ కుంగిన తర్వాత అక్కడి నుంచి నీరు ఎత్తిపోయలేదని రేవంత్ రెడ్డి అన్నారు. కాళేశ్వరం నిరుపయోగమైనా అత్యధికంగా వరి దిగుబడి వస్తోందని వివరించారు. ఉమ్మడి రాష్ట్రంలో, తర్వాత తెలంగాణలో ఏం జరిగిందో చర్చించామని చెప్పారు. కేసీఆర్, హరిశ్చంద్రా తప్పులు చేశారని ప్రజలు గ్రహించారని, తీర్పు ఇచ్చారని రేవంత్ రెడ్డి వివరించారు. పదేళ్లు వాళ్లం చేశారో ఈ ప్రభుత్వం ఏ చేసిందో సభలో చర్చిస్తామన్నారు. ప్రతిపక్షం వారు సూచనలు చేస్తే మేం స్వీకరిస్తామన్న రేవంత్ రెడ్డి జలా విషయంలో ఏపీకి సహకరిస్తున్నామనేది పూర్తిగా అసంబద్ధమని తెలిపారు. ఎన్నికలప్పుడు మాత్రమే రాజకీయాలు చేద్దామని ప్రజలు, నీళ్ల విషయంలో కాదని ఆయన హితవు పలికారు. పలు ఎన్నికల్లో తీర్పు చూసిన తర్వాతైనా బీఆర్ఎస్ నేతలు మారకపోవడం విచారకరమన్నారు. ఆ పార్టీని మళ్లీ గెలిపించకపోవడం ప్రజల తప్పవట్టుగా వారు వ్యవహరిస్తున్నారన్నారు. ఓటు వేసిన ప్రజలను బహిష్కరించినట్లు చేరుటం సరికాదని రేవంత్ రెడ్డి అభిప్రాయపడ్డారు. ప్రజలను తప్పుపట్టడం మానేసి విజ్ఞతగా వ్యవహరించాలని హితవు పలికారు. "గోదావరి నదీ జలాలకు సంబంధించిన ప్రాజెక్టులను మనం ఈ పదేళ్లలో పూర్తి చేసుకుని 967 టీఎంసీలను వినియోగం లోకి తెచ్చుకుని ఉంటే ఈనాడు వరద జలాల విషయంలో కూడా వాటాలు అడిగే పరిస్థితి ఉండేది. కాళేశ్వరం ప్రాజెక్టుతో అధిక నిధులు కేటాయించడం వల్ల మిగిలిన వాటికి నిధులు ఇవ్వడానికి వెతుక్కునే పరిస్థితి వచ్చింది. రాజీవు రెండేళ్లలో ఈ ప్రాజెక్టులన్నింటిని పూర్తి చేయాలని చిత్తశుద్ధితో ఇక్కడకు వచ్చాం. అన్ని ప్రాజెక్టులపై పూర్తిస్థాయిలో సమీక్ష చేసి పూర్తిచేసేందుకు ప్రయత్నిస్తాం"- రేవంత్ రెడ్డి, ముఖ్యమంత్రి ఏపీతో సమన్వయ సామర్యంగా పరిష్కరించుకుంటాం : సీఎం కర్కె అనేది ప్రతిసారి వారసత్వంగా దక్కడని రేవంత్ రెడ్డి అన్నారు. టీడీపీ, కాంగ్రెస్, బీఆర్ఎస్ కు వరుసగా రెండుసార్లు చొప్పున ప్రజలు అవకాశం ఇచ్చారని ఆయన తెలిపారు. కాంగ్రెస్ ప్రభుత్వానికి కూడా ప్రజలు మరో అవకాశం ఇస్తారని ఆశాభావం వ్యక్తం చేశారు. మేడిగడ్డ, సుందర్ల, అన్నారం ప్రాజెక్టులను గాలికి పదిలేరుమని పేర్కొన్నారు. ప్రజల సామ్యుత్తో కట్టిన ప్రాజెక్టులను వృధాగా పదిలేసేది లేదని రేవంత్ రెడ్డి స్పష్టం చేశారు. నిపుణుల సూచన ప్రకారం మరమ్మత్తులు చేసి వినియోగంలోకి తెచ్చామని వెల్లడించారు. విపక్షం అసెంబ్లీకి వచ్చి గోదావరి జలాపై సూచనలు చేస్తే స్వీకరిస్తామని చెప్పారు. ఏపీతో సమన్వయ సామర్యంగా పరిష్కరించుకునే దిశలో ఉన్నామని వెల్లడించారు.

ప్రజల ఆస్తులపై రేవంత్ కన్నుపడింది

హైదరాబాద్: మూసీ బాధితులకు బీఆర్ఎస్ అందగా ఉంటుందని మూజీ మంత్రి, బీఆర్ఎస్ ఎమ్మెల్యే హరిష్చంద్రా అన్నారు. ఆదివారం ఆయన మూసీ రివర్ ప్రాజెక్ట్ వల్ల నష్టపోతున్న బావుల ఫూల్ మధు పార్క్ రిడ్స్ అపార్ట్మెంట్ బాధిత కుటుంబాలను పరామర్శించారు. ఈ సందర్భంగా మాట్లాడుతూ.. ప్రజల ఆస్తులపై రేవంత్ కన్నుపడిందని మండిపడ్డారు. మూసీ పేరిట కాంగ్రెస్ రియల్ ఎస్టేట్ వ్యాపారం చేస్తోందంటూ దుయ్యబల్లారు. మూసీ సుందరీకరణను బీఆర్ఎస్ వ్యతిరేకించడం లేదని హరిష్చంద్రా అన్నారు. "కేసీఆర్ కు మధు పార్క్ రిడ్స్ అపార్ట్మెంట్ కు ప్రత్యేక అనుబంధం ఉంది. ఆ అపార్ట్మెంట్ వార్ రూమ్ నుండే.. బీఆర్ఎస్ విజనరీ డాక్యుమెంట్ ను తరారు చేశారు. ఈ అపార్ట్మెంట్ కేసీఆర్ మూడుసార్లు వచ్చారు. మంచి నీరు లేవని.. అపార్ట్మెంట్ వాసులు కేసీఆర్ ను కలిస్తే.. కేసీఆర్ వెంటనే మంచి నీటి సదుపాయాన్ని ప్రత్యేక పైపైన్ ద్వారా నీరు అందించారు. అపార్ట్మెంట్ వాసులను కేసీఆర్ నిలబెడితే రేవంత్ రెడ్డి కూల్చేస్తున్నారు. మూసీ పేరుతో పేదల ఇండ్లు కూల్చారు.. మూసీ పేరుతో రియల్ ఎస్టేట్ వ్యాపారం చేయొద్దు.. రేవంత్ ఏది చేసిన రియల్ వ్యాపారం కోసమే.. మూసీ పేరుతో భూములు లాక్సొన్ బడా వ్యాపారులకు ఈ భూములు ఇచ్చే ప్రయత్నం చేస్తున్నారు. హైదరాబాద్ లో ఒక్క ఇల్లు కట్టలేదని కానీ పేదల ఇండ్లు కూల్చేస్తున్నారు. దబ్బాలు లేవంటూనే ప్రపంచ సుందరి పోటీలు పెట్టారు. లక్ష కోట్లు ఖర్చుపెట్టి మూసీ సుందరీకరణ చేస్తున్నారు. వీరి బతుకులను కూల్చుకుంటే.. మధు పార్క్ రిడ్స్ అపార్ట్మెంట్ వాసులకు ఇచ్చిన నోటీసులను వెనక్కి తీసుకోండి" అంటూ హరిష్చంద్రా డిమాండ్ చేశారు.

కొత్త నేతలను వెతికే పనిలో కాంగ్రెస్

-మొదటివేళ తరువాతి

చేశారు. రాష్ట్రంలో సుమారు 80 శాతం మంది ప్రజలు కాంగ్రెస్ ప్రభుత్వం అందిస్తున్న సంక్షేమ పథకాలు, అభివృద్ధిని ఆస్వాదిస్తున్నారని, మున్సిపల్ ఎన్నికల ఫలితాల్లో దానికి నిదర్శనమని ఖర్చే కొనియాడారు. ఇప్పటి వరకు అన్ని సానుకూలంగా సాగిందని, భవిష్యత్లో కూడా ఇదే పట్టుబట్టే మంచి ఫలితాలు సాధించాలని నాయకత్వానికి సూచించారు. ముఖ్యమంత్రి రేవంత్ రెడ్డి సమక్షంలోనే మంత్రులు తమ శాఖల పనితీరును, అమలు చేస్తున్న కీలక పథకాలను అధిష్టానానికి వివరించారు. సమృద్ధి సారలమ్మ జాతరను ప్రభుత్వం అత్యంత ప్రతిష్టాత్మకంగా, విజయవంతంగా నిర్వహించిన తీరును మంత్రి నీతకృ వివరించారు. రాష్ట్రంలో ధాన్యం కొనుగోలు ప్రక్రియ, వరి ఉత్పత్తిలో తెలంగాణ అగ్రస్థానంలో ఉందని మంత్రి ఉత్తమ కుమార్ రెడ్డి నివేదిక ఇచ్చారు. పేదలకు ఇళ్ల నిర్మాణం, భూభారతి కార్యక్రమం ద్వారా చేపట్టిన భూసర్వే వివరాలను మంత్రి పొంగులేటి శ్రీనివాస రెడ్డి పేర్కొన్నారు. రాష్ట్రంలో పామాయిల్ తోటల పెంపకం, దాని వల్ల రైతులకు కలిగే ప్రయోజనాలను మంత్రి తమ్ములు నాగేశ్వరరావు వివరించారు. గిగ్ వర్కర్ల కోసం ప్రభుత్వం తీసుకురాబోతున్న కొత్త విధానం గురించి మంత్రి వివేక వివరించగా, ఈ చట్టాన్ని వీలైనంత త్వరగా తీసుకురావాలని రాహుల్ సూచించారు. తెలంగాణ సంస్కృతికి ప్రతిబింబమైన సమృద్ధి- సారలమ్మ జాతర నిర్వహణపై రాహుల్ గాంధీ ప్రత్యేక ఆసక్తి కనబరించారు. ఈ జాతర చరిత్ర, ప్రభుత్వం అక్కడ చేపట్టిన కొత్త నిర్మాణాల గురించి తెలుసుకున్న ఆయన, సమృద్ధి-సారలమ్మ జాతీయ స్థాయిలో గుర్తింపు వచ్చేలా ఒక సినిమా తీస్తే బాగుంటుందని నలహా ఇచ్చారు. జాత విజయవంతం కావడంపై ఆభినందిస్తూ తనను కూడా ఆహ్వానించి ఉంటే వచ్చే వాళ్లమని అన్నారు. పాలసతో పాటు పార్టీ అంతర్గత వ్యవహారాలపై కూడా ఢిల్లీ వేదికగా చర్చ జరిగింది. ఇటీవల ప్రభుత్వం, ముఖ్యమంత్రిపై విమర్శలు చేసిన కోవారిరెడ్డి రాజగోపాల్ రెడ్డి అంశంపై అధిష్టానం ఆరా తీసింది. త్వరలోనే ఆయనను ఢిల్లీకి పిలిపించి మాట్లాడతామని అగ్రనేతలు అన్నట్లు తెలుస్తోంది. అలాగే రాజ్యసభ ఎన్నికల అంశంపై మరో రెండు రోజుల్లో ముఖ్యమంత్రి, పీసీసీ చీఫ్ తో విడిగా చర్చించనున్నారు. పార్టీని బలోపేతం చేసే క్రమంలో గత అసెంబ్లీ ఎన్నికల్లో పదివేల కంటే ఎక్కువ ఓట్ల తేడాతో ఓడిపోయిన నియోజకవర్గాల్లో ఇన్ ఛార్జులను మార్చాలని హైకమాండ్ ఆదేశించింది. మరోవైపు కరీంనగర్ కార్పొరేషన్ ఫలితాల విషయంలో మాత్రం అసంతృప్తి వ్యక్తం చేసింది. ఆ స్థానాన్ని ఎందుకు సీరియస్ గా తీసుకోలేదని రాహుల్ గాంధీ, కేసీ వేణుగోపాల్ ప్రశ్నించగా, మంత్రులు పాస్చం ప్రభాకర్, శ్రీధర్ బాబు ఇచ్చిన వివరణ పట్ల వారు పూర్తి స్థాయిలో సంతృప్తి చెందలేదని తెలుస్తోంది. రాష్ట్ర మంత్రివర్గమంతా ఢిల్లీ పర్యటనకు వెళ్లడంపై బీఆర్ఎస్ చేస్తున్న విమర్శలను మంత్రి పాస్చం ప్రభాకర్ తీవ్రంగా ఖండించారు. ఫాహ్ మోన్ నుంచి పాలన చేయడం తప్పని, జాతీయ పార్టీ నాయకత్వానికి కలవడం ఎలా తప్పి అవుతుందని ఆయన ప్రశ్నించారు. బీఆర్ఎస్ దిల్లీలో పార్టీ కార్యాలయం ఎందుకు నిర్మించిందో సమాధానం చెప్పాలని డిమాండ్ చేశారు. ఆరు గ్యారెంటీల్లో అత్యధికం ఇప్పటికే అమలు చేస్తున్నామని, కేసీఆర్ లా కూడా ప్రజలను పదిలేసి పోయే రకం కాదని పీసీసీ అధ్యక్షుడు మహమ్మద్ కుమార్ గౌడ్ స్పష్టం చేశారు. పార్టీ సంస్కార నిర్మాణంలో భాగంగా మార్చి రెండో వారానికిలా నామినేటివ్ పదవుల భర్తీ ప్రక్రియ పూర్తి చేయాలని నిర్ణయించారు. మిగిలిన పీసీసీ కార్యదర్శి పోస్టులు, జిల్లా, ఖాళీ కమిటీలను కూడా అదే గడువులోగా భర్తీ చేస్తామని మహమ్మద్ కుమార్ గౌడ్ వెల్లడించారు. ప్రభుత్వం, పార్టీ సమన్వయంతో పని చేయడం వల్లే స్థానిక సంస్థల్లో మంచి ఫలితాలు వచ్చాయని రాష్ట్ర వ్యవహారాల ఇన్ చార్జ్ మిసాక్షి నలురాజన్ వివరించారు.



